



திருச்சியில் பேரறிஞர் அண்ணாவின் 115வது பிறந்தநாளை முன்னிட்டு சிந்தாமணி அருகே உள்ள பேரறிஞர் அண்ணாவின் திருஉருவச்சிலைக்கு கமுகு முதன்மைச் செயலாளரும், நகராட்சி நிர்வாகத்துறை அமைச்சருமான கே.என். நேரு மற்றும் தெற்கு மாவட்டச் செயலாளரும் பள்ளி கல்வித்துறை அமைச்சருமான அன்பில் மகேஷ் பொய்யாமொழி ஆகியோர் தலைமையில் தி.மு.க.வினர் மாலை அணிவித்து மரியாதை செலுத்தினர். தொடர்ந்து கலைஞர் அறிவாலயத்தில் உள்ள பேரறிஞர் அண்ணா மற்றும் முத்தமிழறிஞர் கலைஞர் ஆகியோரின் திருவுருவச் சிலைகளுக்கு அமைச்சர்கள் மாலை அணிவித்து மரியாதை செலுத்தப்பட்டது. இந்த நிகழ்ச்சியில் மாநகர செயலாளரும் மாநகராட்சி மேயருமான அன்பழகன், மத்திய மாவட்டச் செயலாளர் வைரமணி, சட்டமன்ற உறுப்பினர்கள் ஸ்டாலின்குமார், இனிக்கோ இருதயராஜ், முன்னாள் எம்.எல்.ஏ., அன்பில் பெரியசாமி, மாநகர செயலாளர் மதிவாணன், டோல்கேட் சுப்பிரமணி விஜயா ஜெயராஜ், மாநில மாணவர் அணி செயலாளர் p.m ஆனந்த் மாவட்ட இளைஞரணி அமைப்பாளர் ஆனந்த்உள்ளிட தி.மு.க. நிர்வாகிகள் பலர் மாலை அணிந்து மரியாதை செலுத்தினர்.

காலைச் சிற்றுண்டி மாணவர்களுக்கு வழங்குவதன்மூலம்

வயிற்றுப் பசி, அறிவுப் பசியைப் போக்கும் 'திராவிட மாடல்' அரசு!

அண்ணா பிறந்த நாளில் குடும்பத் தலைவிக்கு ரூ.1000 வழங்கும் அருமையான பெருந்திட்டம்!

சென்னை, செப்.16- அறிஞர் அண்ணா பிறந்த 115 ஆம் ஆண்டு பிறந்த நாளில் (செப்டம்பர் 15) குடும்பத் தலைவிக்கு மாதம் ஆயிரம் ரூபாய் அளிக்கும் திட்டம் பொருத்தமானதும், வரவேற்கத்தக்கதுமாகும் என்று திராவிடர் கழகத் தலைவர் ஆசிரியர் கி.வீரமணி அவர்கள் அறிக்கை விடுத்துள்ளார்.

அவரது அறிக்கை வருமாறு: இன்று (15.9.2023) அறிஞர் அண்ணாவின் 115 ஆவது பிறந்த நாள். தந்தை பெரியாரின் தலைமானாக்கர் அறிஞர் அண்ணா நூற்றாண்டு விழா நாயகர் முத்தமிழறிஞர் கலைஞரின் அரசியல் வழிகாட்டி அறிஞர் அண்ணா. அவர்தம் பிறந்த நாளில் 'திராவிட மாடல்' ஆட்சியின் ஒப்பற்ற முதலமைச்சர் சமூகநீதிகளை சரித்திர நாயகர் மு.க.ஸ்டாலினின் இரண்டாம் ஆட்சி நிறைவில், அதன் மகுடத்தில் மற்றுமோர் சாதனை முத்து, தகத்தகாய ஒளிபூட்டிப் பதிக்கப்படுகிறது திராவிடர் ஆட்சியின் திராவிட நாயகரால்.

நீதிக்கட்சியின் சாதனை! திராவிடர் இயக்கம், நீதிக்கட்சியாக மக்களால் அழைக்கப்பட்ட, தென்னிந்திய நல உரிமைச் சங்கம் (South Indian Liberal Federation) கூட்டமைப்பு இயக்கம் 1916 இல் தொடங்கப்பட்டு, மூன்றே ஆண்டுகளில் ஆட்சியைப் பிடித்து பொறுப்பேற்றபோது, அதற்குள்ள குறுகிய அதிகார வரம்புக்குள்ளேயே, ஒடுக்கப்பட்ட சமூகத்தவரின் 'கல்வி, உத்தியோகம்' இவற்றிற்கு முன்னுரிமை தந்து வருகை தர்மத்தின் வேறுத்தனர்!

பெண்களும் 'நமோ சூத்திரர்கள்' என்று ஆரியத்தால் 'நாம கரணம்' குட்பட்டபட்டு, கல்வி, உத்தியோகம், சமத்துவம், சம வாய்ப்பு மறுக்கப்பட்டு, "நல்ல அடிமைகளாக" வைக்கப்பட்டு வந்த கொடுமை தொடர்ந்தது!

அத்தகையவர்களுக்கு சமூக நதியைத் தங்கனது ஆட்சியில் ஆண் பெண் பேதமின்றி கல்வி, உத்தியோக வாய்ப்பில் தந்ததோடு, இந்தியாவிலேயே எந்த மாநிலத்தில் இல்லாத

திராவிடர் கழகத் தலைவர் கி.வீரமணி அறிக்கை

அளவுக்கு முதன்முதலில் 21 வயது வந்த பெண்களுக்கு வாக்குரிமை தந்து, அதிகாரப் பங்களிப்பு (Empowerment) ஏற்படுத்தினர்.

பெண்களுக்குப் பொருளாதாரத்திலும் சுதந்திரம்!

பெண்களுக்குப் பொருளாதார சுதந்திரமும் ஏற்பட்டால் தான் அவர்தம் உரிமைகள் அங்கீகரிக்கப்பட்டு, தன்மானத்தோடு, தன்னிறைவும் ஏற்படும் என்றார் தந்தை பெரியார்!

தனது சுயமரியாதை இயக்கத்தின் முதலாம் மாகாண மாநாடு 1929 ஆம் ஆண்டு செங்கற்பட்டில் நடைபெற்ற போது, "மகளிருக்கு சமத்துவமும், சம வாய்ப்பும், சம உரிமையும் கல்வி, வேலை வாய்ப்பில் ஏற்படுத்துவதோடு, தகப்பன் சொத்தில் மகனைப் போலவே, மகளர்க்கும் சம உரிமையும், பாத்தியதையும் தர வேண்டும்" என்றார்!

1989 இல் மீண்டும் தி.மு.க. ஆட்சிக்கு வந்தபோது, முத்தமிழறிஞர் கலைஞர் பெண்களுக்குச் சொத்துரிமை வழங்குவதை சட்டமாக்கினார் (1989) படிப்பறிமை, அரசுப் பணி



உரிமை இப்படி எல்லாம் திராவிடர் ஆட்சியின் தெவிட்டாத தேசன்கி போன்ற சாதனைகள். அவ்வாட்சி வரும்போதெல்லாம் தமிழ்நாட்டு மக்களுக்குக் கிடைத்துக் கொண்டே உள்ளது!

தி.மு.க. கடந்த தேர்தல் அபிமானத்தில் சொன்னதைச் செய்வதோடு, சொல்லாத பல சாதனைகளையும் செய்து "மலைமீது வைக்கப்பட்ட மகர விளக்காய்" ஒளியூட்டுகிறது நிதி நெருக்கடி நிதி நெருக்குதல் இடையிலும் இப்படி ஒரு மகத்தான சாதனை!

நமது முதலமைச்சர் பொறுப்பேற்ற நான் அன்றே, மகளிருக்கு இலவச பேருந்து பயணம் என்று கொடுத்தே, இப்ப அதிர்ச்சியைத் தந்தார்;

அன்றாட வேலைக்குச் செல்லும் ஏழை மகளிருக்கு இது ஒரு பொருள் சேமிப்புத் திட்டமாகியது!

உள்ளாட்சித் தேர்தலில் பெண்களுக்கு 50 விழுக்காடு இட ஒதுக்கீடு!

உள்ளாட்சிகளில் அவர்கள் கேட்காமலேயே மகளிருக்கு 50 விழுக்காடு ஒதுக்கீடு தரப்பட்டது.

அந்த சாதனை வரிசையில் இன்று (15.9.2023) முதல் வீடுதோறும் இல்லத்தரசிகளைத் தேடி, மாதம் ஆயிரம் ரூபாய் அவர்தம் வங்கிக் கணக்கில் தானாகவே சென்று 'பொத்' தென்று விழும் திட்டம் செயல்படவும் பெற்று, அண்ணாவின் பிறந்த ஊரான காஞ்சியில் "கலைஞர் மகளிர் உரிமைத் தொகை" வழங்கும் விழா நடைபெறவிருக்கிறது. இது சாதாரண நிழல்வல்ல; சரித்திரம் காணா அரிய சாதனை!

மாதம் 1000 ரூபாய் திட்டத்தில் பயனடையும் குடும்பத் தலைவிகள் ஒரு கோடியே 6 லட்சத்து 50 ஆயிரம் பேர்; இத்திட்டத்திற்கு நிதி ஒதுக்கீடு 12 ஆயிரம் கோடி ரூபாய் மொகா அறிக்கையில் தெரிவித்துள்ளார்.

மற்ற மாநிலங்கள் வாய்ப்புள்ளதெனில்

ரூ.9 கோடியே 23 லட்சத்தில்

திருச்சி காணக்கிளியநல்லூர் நந்தியாற்றில் புதிய தடுப்பணை!

திருச்சி, செப்.16- திருச்சி காணக்கிளியநல்லூர் நந்தியாற்றில் ரூபாய் 9கோடியே 23 லட்சம் மதிப்பீட்டில் கட்டப்பட்ட புதிய தடுப்பணையை அமைச்சர் கே.என்.நேரு திறந்து வைத்தார்.

பெரம்பலூர் மாவட்டம் பாடாலூர் மற்றும் ஆதனை சுற்றியுள்ள பல்வேறு கிராம பகுதிகளில் மழை காலங்களில் வரும் தண்ணீரை தடுத்து, காணக்கிளியநல்லூரில் தடுப்பணை அமைத்து

அமைச்சர் கே.என்.நேரு திறந்து வைத்தார்!

அதனை சுற்றியுள்ள பல்வேறு கிராமங்களுக்கு குடிநீர் ஆதாரத்திற்கும், குளங்களில் தண்ணீரை சேமித்து விசையாத்திற்கும், நிலத்தடி நீரை சேமிக்கும் வகையில் திருச்சி மாவட்டம் வால் குடி வட்டம் காணக்கிளிய நல்லூர் கிராம நந்தியாற்றில் ரூபாய் 9 கோடியே 23 லட்சத்து 91 ஆயிரம் மதிப்பீட்டில் நிதி ஒதுக்கப்பட்டு

இந்த வால்குடி தொகுதி



பேரறிஞர் அண்ணா அவர்களின் 115வது பிறந்தநாளை முன்னிட்டு திருச்சி தெற்கு மாவட்டம், தாராபுரம் ஒன்றியம், மாம்பாடி ஊராட்சி அக்கரபாளையத்தில் உள்ள பேரறிஞர் அண்ணாவின் திருவுருவச் சிலைக்கு திருப்புத் தெற்கு மாவட்டக் கமுகு செயலாளர், மாநகராட்சி 4ம் மண்டலத்தலைவர் இல.பத்மநாபன் தலைமையில் தாராபுரம் ஒன்றிய கமுகு செயலாளர், ஒன்றியக்குழு பெருந்தலைவர் எஸ்.வி.செந்தில்குமார், முன்னிலையில் தமிழ் வளர்ச்சி மற்றும் செய்தித்துறை அமைச்சர், கமுகு உயர்நிலை செயல் திட்டக்குழு உறுப்பினர் மு.பெ.சாமிநாதன் மாலை அணிவித்து மரியாதை செலுத்தினார். இதில் மாவட்ட, ஒன்றிய, நகர, கிளை கமுகு நிர்வாகிகள், தலைமைச் செயற்குழு, பொதுக்குழு உறுப்பினர்கள், உள்ளாட்சி பிரதிநிதிகள், கமுகு துணை அமைப்புக்களின் அமைப்பாளர்கள், துணை அமைப்பாளர்கள் பலர் கலந்து கொண்டனர்.



தமிழ்நாடு முதல்வர் மு.க.ஸ்டாலின் அவர்களின் வழிகாட்டுதலின்படி, சுற்றுலாத்துறை அமைச்சர் கா.ராமச்சந்திரன், நீலகிரி மாவட்டம், குன்னூர் சட்ட மன்ற உறுப்பினர் அலுவலகத்தில் பொதுமக்களை நேரில் சந்தித்து மனுக்களைப் பெற்றுக்கொண்டார்.

பிளந்து பார்ப்பதோடு, இதையே இனி தேர்தல் வாக்குறுதியாக ஆக்க முனைப்புடன் யோசிக்கின்றன!

ஏற்கெனவே குடும்பத்தில் கல்லூரியில் படிக்கும் மகளிருக்கு மாதந்தோறும் 1000 ரூபாய் சென்று கதவைத் தட்டுகிறது!

இப்படி தாயும், மகளும் பெறும் மகிழ்ச்சியைத் தருவது ஒப்பற்ற 'திராவிட மாடல்' ஆட்சியல்லவா?

அதன் ஆளுமைமிகு மாணமிகு மாண்புமிகு முதலமைச்சர் முத்துவேல் கருணாநிதி ஸ்டாலின் அல்லவா?

காலைச் சிற்றுண்டிமூலம் பள்ளியில் படிக்கும் குழந்தைகள் குடும்பத்துத் தாயின் பளுவைக் குறைத்துவிட்டது.

வயிற்றுப் பசி, அறிவுப் பசி போக்கிய

'திராவிட மாடல்' அரசு

தலை வாரிப் பூச்சுட்டி குழந்தைகளைப் பாடசாலைக்கு அனுப்பினால் போதும். காலைச்சிற்றுண்டி நம் குழந்தை மாணவர்களை குதூகலத்துடன் வரவேற்றுப் பசி போக்கி, ஆயத்தமாகி அறிவுப் பசி போக்கும்முன் வயிற்றுப் பசி போக்கவும் முனைந்துவிட்டது.

"கலைஞர் மகளிர் உரிமைத் தொகை" இது வறுமை ஒழிப்புத் திட்டம் மட்டுமல்ல, ஆணாதிக்க சமூகத்தையே மாற்றி அமைக்கும் அமைதிப் புரட்சித் திட்டமுமாகும்!

இவ்வாறு திராவிடர் கழகத் தலைவர் கி.வீரமணி தமது அறிக்கையில் தெரிவித்துள்ளார்.

செப்டம்பர் 17, தி.மு.க. தோற்றுவிக்கப்பட்ட தினம்!

தென்னகத்தின் ஒளிவிளக்கு தி.மு.க.!



வேண்டும்" என்ற தீர்மானத்தின் மூலம், தந்தை பெரியார் அவர்களின் தலைமையைக் காப்பாற்றி, திராவிடர் கழகம் உருவாக்கிக் காரண கர்தாதவாக இருந்தார் அண்ணா.

ஒரு சில கருத்து வேறுபாடுகளினால், திராவிடர் கழகத்திலிருந்து - தந்தை பெரியாரிடமிருந்து பிரிந்து 1949.செப்டம்பர் 17ஆம் தேதியன்று திராவிட முன்னேற்றக் கழகம் என்னும் மாபெரும் இயக்கத்திற்கான விதையை ஊன்றிய வித்தகரானார் அண்ணா!

அன்றைய தினம் சென்னை - ராயபுரம் ராபின்சன் பூங்காத் திடலில் நடைபெற்ற திராவிட முன்னேற்றக் கழகத்தின் துவக்கவிழாப் பொதுக்கூட்டத்தில், பல்வேறு தரப்பினரின் அய்யப்பாடுகளை அகற்றிடும் வண்ணம் அண்ணா ஆற்றிய உரை, தி.மு.க. வரலாற்றில் மிக முக்கியமான ஆவணமாகக் கருதப்படுகிறது.

"திராவிட முன்னேற்றக் கழகம் தோன்றிவிட்டது. திராவிடர் கழகத்திற்குப் போட்டியாக அல்ல.திராவிடர் கழகத்தின் அடிப்படைக் கொள்கைகளின் மீதேதான் திராவிட முன்னேற்றக் கழகம் அமைக்கப்பட்டுள்ளது.

1. சமுதாயச் சீர்திருத்தம். 2. பொருளாதாரத் துறையில் சமதர்மக் குறிக்கோள். 3. அரசியல் துறையிலே வடநாட்டு ஏகாதிபத்தியத்தினின்றும் விடுதலை. - ஆகிய கொள்கைகள்தான் திராவிட முன்னேற்றக் கழகத்தின் கோட்பாடுகள் ஆகும்.

இத்தனை ஆண்டுகளிலும் நான் அறிந்த தலைவர் - தெரிந்த தலைவர் - பார்த்த தலைவர், பெரியார் ஒருவர்தான். திராவிட முன்னேற்றக் கழகம் எந்த விதத்திலும் திராவிடர் கழகத்துக்கு எதிரானது அல்ல; எதிரீ நோக்கம் கொண்டதும் அல்ல. கொள்கை ஒன்றே, இரு கழகங்களும், இரு திக்குகளில் இருந்தும் வடநாட்டு ஏகாதிபத்தியத்தை ஒழித்து, வைதிகக் காட்டை அழித்துச் சமதர்மப் பூங்காவைத் திராவிடத்தில் பெழிக்கச் செய்திடல் வேண்டும்.

கொள்கையைப் பரப்புவதே நமது முதல் பணி. பகைமை உணர்ச்சியை அடியோடு விட்டொழிக்க வேண்டும்; பகை உணர்ச்சியை வளர்த்து, எதிரிகளுக்கு இடங்கொடுத்து ஏமாறியாகத் தேவையில்லை."

திராவிட முன்னேற்றக் கழகத்தின் தொடக்கத்தில், அறிஞர் அண்ணா அவர்களுடைய மனதில், இன - மொழிவழிச் சிந்தனை, நிலவழிச் சிந்தனை, பொருளாதாரவழிச் சிந்தனை, ஆகியவையே மேலோங்கியிருந்தன. கட்சியின் இலட்சியம், திராவிட நாட்டைச் செழுமையான பூமியாகப் பேணிக் காப்பதாகும்.

அறிஞர் அண்ணா அவர்கள் கழகத்தின் இலட்சியங்களாக எவையெவற்றையெல்லாம் வரையறை செய்து அன்றைக்கு ராபின்சன் பூங்காவில் பிரகடனம் செய்தாரோ, அவற்றின் அடிநாதம் குறைந்துவிடாமல், 1949 முதல் 1969 வரை இருபது ஆண்டுகளில் நாட்டின் அரசியல் - பொருளாதார முனைகளில் ஏற்பட்ட மாற்றங்கள், தேவைகள், அனுபவங்கள் ஆகியவற்றைக் கவனத்திற் கொண்டு, தலைவர் கலைஞர் அவர்கள், கழகத்தின் இலட்சியங்களாக ஐம்பெரும் முழுக்கங்களை வளர்த்துள்ளார்.

அண்ணா மறைவுக்குப் பிறகு, கலைஞர் முதலமைச்சராகப் பொறுப்பேற்றதை அடுத்து, 1970 பிப்ரவரி 22 - ஆம்நாள் திருச்சியில் கமுகு மாநாடு நடத்தப்பட்டது. அண்ணா இல்லாமல் நடைபெற்ற முதல் தி.மு.க. மாநாடு அதுதான். அந்த மாநாட்டில் பஞ்சாப் முதலமைச்சர் குர்னாமைச்சர் அவர்கள் கலந்து கொண்டு, மாநில உரிமைகள் நிலைநாட்டப்பட அமுத்தமானதும், ஆக்க பூர்வமானதுமான கருத்துகளை முன்வைத்து அழகுறப் பேசினார்.

அண்ணா அவர்கள் டெல்லி மாநிலங்களவையில் ஆற்றிய அரிய பேருரைகளிலும், தமிழ்நாடு முதலமைச்சராகப் பொறுப்பேற்று, தமிழ்நாடு சட்டப் பேரவையில் ஆற்றிய உரைகளிலும், மையக் கருத்தாக இடம் பெற்றிருந்தது மாநிலங்களுக்குத் தேவையான அதிகாரங்கள், அவற்றின் நீட்சியாக மாநில சுயாட்சி எனும் உரிமை சார்ந்த கோரிக்கை ஆகும்.

அண்ணா அவர்களின் ஆழ்ந்த சிந்தனையை முன்னெடுத்துச் செல்லும் வகையிலும், கழகத்தின் கோட்பாடுகளை, கழகத் தோழர்கள் எளிமையாக எடுத்தாளும் நோக்கிலும், பொதுமக்கள் எந்தவித சிரமமுமின்றி நேரடியாகப் புரிந்துகொள்ளும் வண்ணமும், இலட்சியங்களை முழுக்கங்களாக வடிவமைத்து, திருச்சி மாநாட்டிலே கலைஞர் வெளியிட்டார்:

1. அண்ணா வழியில் அயராது உழைப்போம். 2. ஆதிக்கமற்ற சமுதாயம் அமைத்தே தீருவோம். 3. இந்தித் திணிப்பை எதிரும் எதிர்ப்போம். 4. வன்முறை தவிர்த்து வறுமையை வெல்வோம். 5. மாநிலத்தில் சுயாட்சி, மத்தியில் கூட்டாட்சி.

அண்ணா அனைவர்க்கும் எடுத்துக்காட்டிக் கடைப்பிடித்து வந்த - பகைமை உணர்ச்சியை அடியோடு விட்டொழிந்த - அன்பு வழி, அமைதி வழி, அகிம்சை வழி, அறவழியில் பாடுபட்டு; நாய் யாருக்கும் எஜமானர்கள் அல்ல, நமக்கு யாரும் எஜமானர்கள் அல்ல - என்ற அண்ணா அவர்களின் கூற்றுப்படி, எந்தவித ஆதிக்கமும் இல்லாத - மேலோன், கீழோன் எனும் பாதுபாற்ற, சமத்துவ சமுதாயம் உருவாக்குவோம்;

தமிழ் தேசிய இனத்தின் தாய் மொழி, புலவாயிற் ஆண்டுகள் மூத்த, மெய்மொழியாய் தமிழ் மொழி; நம்மீது திணிக்கப்படும் இந்தி உள்ளிடாத எந்த மொழியையும் எதிர்ப்போம் - இன்று மட்டுமல்ல, நாளை அல்ல, இனி என்றும் எதிர்ப்போம்;

தென்னாட்டுக் காந்தியாம் அண்ணா அவர்களால் ஊட்டபெற்றதெடுக்கப்பட்ட நமக்கு, வன்முறை ஆயுதம் வாழ்நாளில் வேண்டாம், நன்முறையாய் ஜனநாயக நெடுஞ்சாலைப் பயணம் நலமுடன் மேற்கொண்டு, உடனடியாக இல்லை என்றானும், மெல்ல மெல்ல ஆனால் உறுதியாக, மாநிலத்தில் வாழும் மனிதரின் வறுமையை வென்றெடுப்போம்;

மாநில சுயாட்சி என்பது அண்ணா விட்டுச் சென்ற உயில், அண்ணா அவர்களின் கடைசிக் கனவு, எப்பாடு பட்டனும், அந்த சுயாட்சியை அடைந்தே தீருவோம் !

அண்ணா அவர்களின் அடிச்சுவட்டில், கலைஞர் உருவாக்கித் தந்த கொள்கை அரிச்சுவடியாம் இந்த ஐம்பெரும் முழுக்கங்களை, உச்சரிக்காத நா இல்லை கழகத்தில்; கேளாத செவியில்லை தமிழ் நாட்டில் !

கலைஞருக்குப் பின்னர், "உழைப்பு, உழைப்பு, உழைப்பு" என்பதின் உருவமாக, ஊருக்குமுத்திட்ட ஓய்வின்றி ஓடிக்கொண்டே இருக்கும் மு.க.ஸ்டாலின் அவர்கள் கழகத் தலைவராகப் பொறுப்பேற்று, இரண்டரை ஆண்டுகளில் முதலமைச்சரானதும், அண்ணா -- கலைஞர் அவர்களிடத்தே கொள்கைப் பிரகடனம், செயல் திட்டமாகப் பிரதிபலித்திடும் வகையில், கமுகு ஆட்சியை, "திராவிட மாடல் ஆட்சி" எனப் பொருள் செறிந்த பெயரிட்டார்.

கமுகு ஆட்சி என்றால், கொள்கை அரசாகவும் - மக்களுக்கு சேவையாற்றும் அரசாகவும் அமையும் என்ற இலக்கணத்தை, பேரறிஞர் அண்ணா அவர்களும், முத்தமிழறிஞர் கலைஞர் அவர்களும் ஒரு வழிமுறையாகவே உருவாக்கிக் கொடுத்துள்ளார்கள்.

சுயமரியாதை - சமூகநீதி - வகுப்புவாரி உரிமை - சமத்துவம் - சகோதரத்துவம் - பெண்ணுரிமை - இன மாணம், மொழி மாணம் - மாநில சுயாட்சி - பகுத்தறிவு - அறிவியல் - இளைஞர் நலன் - உள் கட்டமைப்பு வசதிகள், ஆகிய கோட்பாடுகளையும் குறிக்கோள்களையும் உள்வாங்கி, அவற்றுக்கு முதன்மை முக்கியத்துவம் தரும் ஆட்சியாக, முத்துவேல் கருணாநிதி ஸ்டாலின் அவர்களின் திராவிட மாடல் ஆட்சி, சீரும் சிறப்புமாகச் செம்மாந்து நடை போட்டுக் கொண்டிருக்கிறது.

திராவிட முன்னேற்றக் கழகம் - எனும் கட்சிய் பெயரில் உள்ள 'முன்னேற்றம்' மற்றும் 'கழகம்' என்ற சொற்கள் சாதாரணமாகப் புழக்கத்தில் உள்ள சொற்கள் என்றானும்; 'திராவிடம்' என்ற சொல், ஒரு மந்திரச் சொல்லாகவும், மாற்றமும், ஏற்றமும் தாங்கிய மாத்தமிழ்ச் சொல்லாகவும் விளங்கி வருவது குறிப்பிடத்தக்க அம்சமாகும்.

திராவிட முன்னேற்றக் கழகத்தை, முதல் 20 ஆண்டுகள் அறிஞர் அண்ணா அவர்களும், அடுத்து அரை நூற்றாண்டுக் காலம் கலைஞர் அவர்களும் வழி நடத்தி, மாபெரும் மட்டையாக இயக்கமாக, எத்தனையோ எதிரிகளாலும் அகிர்த்துப் பார்ச்சவும் இயலாத எஃகுக் கோட்டையாக வளர்த்தெடுத்து நிலைநிறுத்தியிருக்கிறார்கள்.

முரசொலி பவன விழா - கலைஞர் நூற்றாண்டு விழா ஆகிய இருபெரும் சரித்திர நிகழ்வுகளை, திராவிடத்தின் நினைவில் என்னென்றும் நின்று எழுச்சியூட்டும் வகையில் கொண்டாடுவதற்கும்; இப்போது கழகத்திற்குப் பவன விழா எடுப்பதற்கும்; தலைவர் மு.க.ஸ்டாலின் அவர்களுக்குக் கிடைத்திருக்கும் வாய்ப்பு, காலம், அவரது கனியும், துணிவும், பணியும், நிறைந்த ஆளுமைக்கு வழங்கியிருக்கும் அற்புதமான அரியநல் வாய்ப்பாகும் ! வாழ்க திராவிடம் ! வாழ்க கழகம் !

★ ★ ★

: கி.இராஜமாணிக்கம் :